

проект

Татарстан
Республикасы
Министрлар Кабинеты
тарафыннан кертелә

ТАТАРСТАН РЕСПУБЛИКАСЫ ЗАКОНЫ

«Махсус инвестиция контрактларында катнашучы оешмалар өчен оешмалар табышына салым буенча салым ставкасын билгеләү турында» Татарстан Республикасы Законының 2 статьясына үзгәрешләр кертү хакында

1 статья

«Махсус инвестиция контрактларында катнашучы оешмалар өчен оешмалар табышына салым буенча салым ставкасын билгеләү турында» 2017 елның 2 декабрендәге 87-ТРЗ номерлы Татарстан Республикасы Законының 2 статьясына (Татарстан Республикасы законнары жыйнагы, 2017, № 94 (I өлеш) түбәндәге үзгәрешләргә кертергә:

1) 2 өлешне түбәндәге редакциядә баян итәргә:

«2. Махсус инвестиция контрактларында катнашучы йөк автотранспорт чараларын житештерүче оешмалар өчен махсус инвестиция контрактында каралган инвестиция проектын гамәлгә ашыру нәтижәсендә житештерелгән товарларны реализацияләүдән салым исәп-хисабы буенча беренче табыш алынган салым чорыннан башлап, һәм махсус инвестиция контрактының гамәлдә булу срогы чыкканчы, ләкин 2025 елдан (бу елны да кертеп) соңрак түгел, Татарстан Республикасы бюджетына кертелергә тиешле оешмалар табышына салым буенча салым ставкасы 0 процент күләмендә билгеләнә.»;

2) 4 өлештә «алдагы ун салым чоры дәвамында» сүzlәрeн алып ташларга, «ләкин махсус инвестиция контрактының гамәлдә булу срогы тәмамланганнан соң түгел» сүzlәрeн «махсус инвестиция контрактының гамәлдә булу срогы чыкканчы, ләкин 2023 елның 1 гыйнварыннан соңрак түгел, 13,5 процент күләмендә» сүzlәрeнә алмаштырырга.

2 статья

Әлеге Закон рәсми басылып чыккан көннән соң бер ай узгач үз көченә керә, ләкин махсус инвестиция контрактларында катнашучы оешмалар өчен оешмалар

табышына салым буенча чираттагы салым чорының беренче числосыннан да иртәрәк түгел.

Татарстан Республикасы
Президенты